

Anja og Bogi



Hvør keypir jólagávnar, ið verða latnar frá tykkum?

Anja: – Tað er altíð eg, sum keypi gávnar.

Hvussu nógvar gávrur keypa tit tilsamans?

Anja: – Vit keypa umleið 40 gávrur tilsamans.

Bogi: - Keypa vit 40 jólagávrur?

Anja: -Ja, eg havi longu keypt meiri enn 20, haha.

Plaga tit at keypa stórar gávrur til hvønn annan?

– Nei, eg haldi ikki, at vit keypa so øgiliga stórar gávrur til hvønn annan. Men gávnar til hvønn annan eru allíkavæl størri enn gávnar til øll hini.

Eru tað egin hugskot ella fáa tit ein nágreiniligan ynskilista við frá makanum?

– Nei, vit finna altíð gávnar sjálvi.

Nær verða jólagávnar keyptar?

– Vit eru altíð í góðari tíð. Tað er einki við at renna runt 23. og leita. Her er skil í, haha.

Hervør og Bárður

Hvør keypir jólagávnar, ið verða latnar frá tykkum?

– Vit keypa bæði jólagávnar. Og vit gera eisini nógvar sjálvi. Her er einki organiserað, tá tað kemur til jólagávnar. Tað er rættiliga tilfeldigt, hvussu tað er ár um ár.

Hvussu nógvar gávrur keypa tit tilsamans?

– Vit geva einar 15 jólagávrur hvørt ár.

Plaga tit at keypa stórar gávrur til hvønn annan?

– Ja, gávnar til hvønn annan eru nokk so stórar.

Eru tað egin hugskot ella fáa tit ein nágreiniligan ynskilista við frá makanum?

Bárður: – Nei, eg havi ongantið fingið nakran ynskiseðil frá henni.

Hervør: - Eg fái heldur ikki ynskiseðil. Eg veit hvat hann ynskir sær, honum nýtist ikki at skriva mær ein lista.

Nær verða jólagávnar keyptar?

Bárður: – Tað er eisini ymiskt. Tað er ofta beint upp undir jól, kanska tollaksmessudag.

Hervør: - Men tá man ger gávnar sjálvur, má man sjálvandi í gongd um heystið.



Hanna og Lars

Hvør keypir jólagávnar, ið verða latnar frá tykkum?

Lars: – Tað er nokk umleið helvt um helvt. Eg plagi at keypa til tey vaksnu, og Hanna plagar at keypa til børnini.

Hvussu nógvar gávrur keypa tit tilsamans?

– Tað liggur nokk um 50 gávrur.

Plaga tit at keypa stórar gávrur til hvønn annan?

– Ja, vit geva altíð hvørjum øðrum stórar gávrur.

Eru tað egin hugskot ella fáa tit ein nágreiniligan ynskilista við frá makanum?

Hanna: - Vit finna altíð uppá sjálvi. Eg havi ongantið givið Lars nakran lista, og tað plagar at rigga allíkavæl.

Lars: - Ja, Hanna dugir væl at keypa til mín, og tað riggar altíð hjá henni. Men hon hevur onkuntíð skift gávu frá mær um.

Nær verða jólagávnar keyptar?

Lars: – Vit plaga altíð at vera í góðari tíð at keypa jólagávnar til øll hini. Men eg bíði sum oftast til seinast við gávu til Hannu. Eg keypi hennara gávu 23. desember

Hanna: - Eg eri í betri tíð enn hann, og eg plagi at keypa hansara gávu einaferð í desember mánaði.



Hanna Maria og Jóhan Hans

Hvør keypir jólagávnar, ið verða latnar frá tykkum?

– Tað er altíð Hanna Maria

Hvussu nógvar gávrur keypa tit tilsamans?

Hanna Maria – Uha, tað er ringt at vita...

Jóhan Hans: -30?

Hanna Maria: - Nei, ikki so nógvar. Tað vera nokk einar 20 tilsamans, vildi eg mett.

Plaga tit at keypa stórar gávrur til hvønn annan?

– Ja, tær eru eitt sindur dýrar, tað haldi eg.

Eru tað egin hugskot ella fáa tit ein nágreiniligan ynskilista við frá makanum?

Hanna Maria: - Eg finni altíð gávnar til Jóhan Hans sjálv.

Jóhan Hans: - Hon plagar at geva mær ein ynskilista, so havi eg nøkur ting at velja ímillum.

Nær verða jólagávnar keyptar?

Hanna Maria: - Eg keypi altíð jólagávnar í desembermánaði.

Jóhan Hans: - Eg havi bara eina gávu at keypa, tað er til konuna, og hon verður keypt í síðsta eygablikki.

